

DEĊIŻJONI TA' IMPLIMENTAZZJONI TAL-KUMMISSJONI (UE) 2015/1357**tal-4 ta' Awwissu 2015****li tistabbilixxi l-kontribuzzjoni finanzjarja mill-Unjoni għan-nefqa mgarrba min-Netherlands fl-2011, 2012 u 2013 għall-finanzjament tal-miżuri ta' emerġenza biex tiġi miġġielda l-influenza avjarja**

(notifikata bid-dokument C(2015) 5342)

(It-test bl-Olandiż biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 652/2014 tal-Parlament Ewropew u tal-Kunsill tal-15 ta' Mejju 2014 li jistabbilixxi dispożizzjonijiet għall-ġestjoni tan-nefqa marbuta mal-katina alimentari, mas-saħħa tal-annimali u mat-trattament xieraq tal-annimali, u marbuta mas-saħħa tal-pjanti u mal-materjal riproduttiv tal-pjanti, li jemenda d-Direttivi tal-Kunsill 98/56/KE, 2000/29/KE u 2008/90/KE, ir-Regolamenti (KE) Nru 178/2002, (KE) Nru 882/2004 u (KE) Nru 396/2005 tal-Parlament Ewropew u tal-Kunsill, id-Direttiva 2009/128/KE tal-Parlament Ewropew u tal-Kunsill u r-Regolament (KE) Nru 1107/2009 tal-Parlament Ewropew u tal-Kunsill u li jhassar id-Deciżjonijiet tal-Kunsill 66/399/KEE, 76/894/KEE u 2009/470/KE ⁽¹⁾, u b'mod partikolari l-Artikolu 36(4) tiegħu,

Billi:

- (1) Ir-Regolament tal-Kummissjoni (KE) Nru 349/2005 ⁽²⁾ jistipula r-regoli għall-hlas ta' kontribuzzjoni finanzjarja mill-Unjoni għal miżuri ta' emerġenza għall-qerda ta' ċertu mard tal-annimali, inkluża l-influenza avjarja. L-Artikolu 7 ta' dak ir-Regolament jistabbilixxi d-dokumenti li għandhom jiġu sottomessi mill-Istat Membru li jitlob il-kontribuzzjoni finanzjarja u l-iskadenzi biex jintbagħtu dawn id-dokumenti.
- (2) Id-Deciżjoni ta' Implimentazzjoni tal-Kummissjoni 2012/667/UE ⁽³⁾ stabbiliet l-ammont tal-kontribuzzjoni finanzjarja tal-Unjoni għan-nefqa mgarrba min-Netherlands fit-tehd ta' miżuri biex tiġi miġġielda l-influenza avjarja fl-2011 għal EUR 429 425,74.
- (3) Id-Deciżjoni ta' Implimentazzjoni tal-Kummissjoni 2013/775/UE ⁽⁴⁾ tistipula dwar kontribuzzjoni finanzjarja mill-Unjoni li għandha tingħata lin-Netherlands għall-ispejjeż imgarrba minn dak l-Istat Membru fit-tehd tal-miżuri fil-ġlieda tiegħu kontra l-influenza avjarja fl-2012 u l-2013 skont id-Deciżjoni tal-Kunsill 2009/470/KE ⁽⁵⁾. Għaldaqstant, l-ewwel hlas parzjali ta' EUR 210 000,00 għall-2012 u l-ewwel hlas parzjali ta' EUR 250 000,00 għall-2013 ġew imħallsa lil dak l-Istat Membru bħala parti mill-kontribuzzjoni finanzjarja tal-Unjoni. Id-Deciżjoni ta' Implimentazzjoni 2013/775/UE tistipula wkoll li l-ammont tal-kontribuzzjoni finanzjarja tal-Unjoni għandu jiġi ffixxat f'deciżjoni sussegwenti li trid tiġi adottata skont il-proċedura msemmija fiha.
- (4) Ir-Regolament (UE) Nru 652/2014 jistipula dwar hlasijiet li jridu jsiru lill-Istati Membri f'dawk iċ-ċirkustanzi. Għalhekk, ir-regolament jistipola dwar l-adozzjoni ta' atti ta' implimentazzjoni u jistabbilixxi l-kontribuzzjoni finanzjarja. Dak ir-Regolament hassar ukoll id-Deciżjoni 2009/470/KE u referenzi għal dik id-Deciżjoni għandhom jiġu interpretati bħala referenzi għar-Regolament (UE) Nru 652/2014.
- (5) Permezz tad-Deciżjonijiet ta' Implimentazzjoni 2012/667/UE u 2013/775/UE, ir-rekwiżiti tar-Regolament (UE, Euratom) tal-Parlament Ewropew u tal-Kunsill Nru 966/2012 ⁽⁶⁾, b'mod partikolari l-Artikolu 84 tiegħu, ġew issodisfati.

⁽¹⁾ ĠU L 189, 27.6.2014, p. 1.

⁽²⁾ Ir-Regolament tal-Kummissjoni (KE) Nru 349/2005 tat-28 ta' Frar 2005 li jistabbilixxi r-regoli rigward il-finanzjament Komunitarju għall-interventi urġenti u l-ġlieda kontra ċertu mard tal-annimali kif imsemmi fid-Deciżjoni tal-Kunsill 90/424/KEE (ĠU L 55, 1.3.2005, p. 12).

⁽³⁾ Deciżjoni ta' Implimentazzjoni tal-Kummissjoni 2012/667/EU tal-25 ta' Ottubru 2012 li tistabbilixxi l-kontribuzzjoni finanzjarja mill-Unjoni għan-nefqa mgarrba fil-kuntest tal-miżuri ta' emerġenza meħuda biex tiġi miġġielda l-influenza avjarja fin-Netherlands fl-2011 (ĠU L 299, 27.10.2012, p. 47).

⁽⁴⁾ Id-Deciżjoni ta' Implimentazzjoni tal-Kummissjoni 2013/775/UE tas-17 ta' Diċembru 2013 dwar kontribuzzjoni finanzjarja mill-Unjoni għal miżuri ta' emerġenza għall-ġlieda kontra l-influenza avjarja fil-Germanja, fl-Italja u fin-Netherlands fl-2012 u fl-2013 u fid-Danimarka u Spanja fl-2013 (ĠU L 343, 19.12.2013, p. 44).

⁽⁵⁾ Id-Deciżjoni tal-Kunsill 2009/470/KE tal-25 ta' Mejju 2009 dwar in-nefqa fil-kamp veterinarju (ĠU L 155, 18.6.2009, p. 30).

⁽⁶⁾ Ir-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġiġġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

- (6) Wara ir-riżultat, tal-verifika fuq il-post, ġestita minn servizz ta' verifika kompetenti, l-infiq addizzjonali li jammonta għal EUR 13 278,64 tqies bħala eliġibbli, skont id-Deciżjoni msemmija fil-premessa tnejn, u l-kontribuzzjoni finanzjarja mill-Unjoni għall-2011 tista' tiġi stabbilita għal EUR 442 704,38. Għalhekk, minbarra l-pagament diġà mħallas, għandu jingħata hlas parzjali supplimentari u finali ta' EUR 13 278,64.
- (7) Fl-14 ta' Frar 2014, in-Netherlands bagħat talba uffiċjali għar-rimborż lill-Kummissjoni, akkumpanjata minn rapport finanzjarju, dokumenti ta' sostenn u rapport epidemjologiku dwar kull stabbiliment fejn l-annimali nqatlu jew inqerdu. It-talba għar-rimborż tammonta għal EUR 417 663,71 għall-2012 u EUR 616 592,33 għall-2013 Madankollu, wara eżami tad-dokumenti ppreżentati minn dak l-Istat Membru, huwa meqjus li l-ammonti rispettivi ta' EUR 17 548,46 u EUR 40 018,73 ma jistgħux jiġu rimborżati skont l-Artikolu 5 tar-Regolament (KE) Nru 349/2005.
- (8) Għalhekk il-kontribuzzjoni finali għall-2012 u 2013 tista' rispettivament tiġi stabbilita għal EUR 400 115,25 u EUR 576 573,60 li hija d-differenza bejn l-ammont mitlub għar-rimborż u l-ammont ineliġibbli. Wara t-tnaqqis tal-ewwel hlas parzjali msemmi fit-tielet premessa, il-bilanċ li għandu jithallas lin-Netherlands għall-2012 u 2013 jista' jiġi stabbilit rispettivament għal EUR 190 115,25 and EUR 326 573,60.
- (9) Il-miżuri previsti f'din id-Deciżjoni huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DIN ID-DECIŻJONI:

Artikolu 1

Il-kontribuzzjoni finanzjarja finali mill-Unjoni għan-nefqa mgarrba min-Netherlands fl-2011 għall-finanzjament ta' miżuri ta' emerġenza għall-għieda kontra l-influwenza avjarja hija ffixsata għal EUR 13 278,64.

Artikolu 2

1. Il-kontribuzzjoni finanzjarja mill-Unjoni għan-nefqa mgarrba min-Netherlands fl-2012 għall-finanzjament ta' miżuri ta' emerġenza għall-għieda kontra l-influwenza avjarja hija ffixsata għal EUR 400 115,25.
2. Il-bilanċ tal-kontribuzzjoni finanzjarja mill-Unjoni li għad trid tithallas lin-Netherlands qed jiġi stabbilit għal EUR 190 115,25.

Artikolu 3

1. Il-kontribuzzjoni finanzjarja mill-Unjoni għan-nefqa mgarrba min-Netherlands fl-2013 għall-finanzjament ta' miżuri ta' emerġenza għall-għieda kontra l-influwenza avjarja hija ffixsata għal EUR 576 573,60.
2. Il-bilanċ tal-kontribuzzjoni finanzjarja mill-Unjoni li għad trid tithallas lin-Netherlands qed jiġi stabbilit għal EUR 326 573,60.

Artikolu 4

Din id-Deciżjoni hija indirizzata lir-Renju tan-Netherlands.

Magħmul fi Brussell, l-4 ta' Awwissu 2015.

Għall-Kummissjoni
Vytenis ANDRIUKAITIS
Membru tal-Kummissjoni